

تاریخ ولادت نبی صلی اللہ علیہ وسلم

پروفیسر قاضی محمد طاہر علی الہائی

کتب تاریخ و سیر میں نبی اکرم صلی اللہ علیہ وسلم کے سالِ ولادت، مہینے اور تاریخ کے بارے میں مختلف اقوال پائے جاتے ہیں۔

سالِ ولادت:

ایک قول یہ ہے کہ ولادت ”عامِ افیل“، قبل ہوئی پھر ۵۱ سال، ۳۰ سال اور چالیس سال قبل از واقعہ فیل کے اقوال بھی ملتے ہیں۔ اسی طرح ولادت متعلق واقعہ فیل کے ایک سال بعد اور دس سال بعد کا قول بھی نقل کیا گیا ہے۔ جبکہ علامہ قسطلانی نے عامِ افیل سے قبل ولادت کی بابت تمام اقوال کی تردید کی ہے۔ صحیح قول کے مطابق نبی اکرم صلی اللہ علیہ وسلم کی ولادت عامِ افیل میں ہوئی۔ اس کی تائید حضرت عبداللہ بن عباس رضی اللہ عنہ کی اس روایت سے بھی ہوتی ہے کہ رسول اللہ صلی اللہ علیہ وسلم عامِ افیل میں پیدا ہوئے۔ ملاحظہ ہو طبقات ابن سعد، جلد: اول، ص: ۸۱، سیرت ابن کثیر، جلد: اول، ص: ۲۰۱۔

خلیفہ بن خیاط کہتے ہیں: ”اس بات پر اجماع ہے کہ آپ صلی اللہ علیہ وسلم عامِ افیل میں پیدا ہوئے۔“ واقعہ فیل محرم میں پیش آیا تھا اور اس کے پچاس یا پچپن دن کے بعد آپ صلی اللہ علیہ وسلم کی ولادت ہوئی۔ اکثر حضرات نے پچاس دن کا قول اختیار کیا ہے۔

امام ابن کثیر نے اس کے متعلق لکھا ہے کہ:

”وَ قِيلَ بِخَمْسِينَ يَوْمًا وَ هُوَ أَشْهَرُ“ اور کہا گیا ہے کہ اصحاب فیل کے واقعہ سے پچاس دن بعد ولادت با سعادت ہوئی اور یہی قول زیادہ مشہور ہے۔ (البدایہ والنهایہ، جلد: دوم، ص: ۲۶۰)

ماہِ ولادت:

جمہور علماء کے مطابق ریج الاول میں ولادت ہوئی۔ علامہ ابن جوزی نے اس بات پر محدثین و مؤرخین کا اجماع نقل کیا ہے۔ اگرچہ بعض حضرات نے محرم، صفر، ربیع الثاني، رجب اور رمضان کے اقوال بھی ذکر کیے ہیں لیکن یہ تمام اقوال ضعیف ہیں۔

یوم ولادت:

اس بات پر ارباب تاریخ و سیر کا اتفاق ہے کہ آپ صلی اللہ علیہ وسلم کی ولادت ”پیر“ کے روز ہوئی۔ حضرت ابو قادہ انصاری سے مردی ہے کہ پیر کے دن کے روزے کے بارے میں اللہ کے رسول سے پوچھا گیا تو آپ صلی اللہ علیہ وسلم نے فرمایا:

فِيهِ وُلِدَتْ وَفِيهِ أُنْزِلَ عَلَىٰ
صَحْ مُسْلِمٌ كِتَابُ الصِّيَامِ، بَابُ اسْتِخَابَ صِيَامٍ ثَلَاثَةِ يَامٍ مِنْ كُلِّ شَهْرٍ..... جَلْدٌ: اَوَّلٌ، ص: ۳۶۸)

وقت ولادت:

وقت ولادت کے متعلق ”دن، رات اور طلوع نجم“ کے اقوال منقول ہیں لیکن جمہور مؤمنین کے نزدیک آپ صلی اللہ علیہ وسلم کی ولادت صحیح صادق کے وقت ہوئی۔

تاریخ ولادت:

مؤمنین اور سیرت نگاروں نے آپ صلی اللہ علیہ وسلم کی تاریخ ولادت کے بارے میں ۱۲، ۱۰، ۹، ۸، ۲ ربيع الاول کے اقوال نقل کیے ہیں۔ مفتی محمد شفیع صاحب رحمۃ اللہ علیہ لکھتے ہیں کہ:

”تاریخ کی تعمین میں چار اقوال مشہور ہیں۔ دوسری، آٹھویں، دسویں، بارہویں۔ حافظ مغلطائی نے دوسری تاریخ کو اختیار فرمایا کہ دوسرے اقوال کو مجرور قرار دیا ہے۔ مگر مشہور قول بارہویں تاریخ کا ہے۔ یہاں تک کہ ابن البر از نے اس پر اجماع نقل کیا ہے اور اسی کو کامل ابن اثیر میں اختیار کیا گیا ہے۔ اور محمد پاشا مصری نے جو نویں تاریخ کو بذریعہ حسابات اختیار کیا ہے یہ جمہور کے خلاف بے سند قول ہے اور حسابات پر بوجہ اختلاف مطالع ایسا اعتماد نہیں ہو سکتا کہ جمہور کی مخالفت اس کی بناء پر کی جائے۔“ (سیرت خاتم الانبیاء، ص: ۲۰)

یہ ملحوظ رہے کہ حضرت مفتی صاحب رحمۃ اللہ نے اسی کتاب میں آگے چل کر تاریخ وفات نبی صلی اللہ علیہ وسلم کے متعلق اسی حساب کی بناء پر کی جائے کہ:

”تاریخ وفات میں مشہور ہے کہ بارہ ربيع الاول کو واقع ہوئی اور یہی جمہور مؤمنین لکھتے چلے آئے ہیں لیکن حساب سے کسی طرح یہ تاریخ وفات نہیں ہو سکتی۔“ (سیرت خاتم الانبیاء، ص: ۱۳۳)

موصوف کا تاریخ ولادت کے بارے میں نویں تاریخ کو ”بے سند قول“ قرار دینا اور بارہویں تاریخ پر اجماع نقل کرنا دونوں باتیں محل نظر ہیں۔ حافظ مغلطائی نے باقی اقوال کو مجرور قرار دے کر ۲ ربيع الاول کے قول کو ترجیح دی ہے۔ واقدی اور حافظ ابن عبد البر نے بھی اسی قول کو اختیار کیا ہے۔

شیخ قطب الدین، حافظ حمیدی، ابن حزم اور زہری سے ۸ ربيع الاول کا قول منقول ہے۔ ابن عبد البر نے بھی

صحاب تاریخ سے یہی نقل کیا ہے۔ اسی کو محمد بن خوارزمی نے صحیح قرار دیا ہے اور حافظ ابن دجیہ نے بھی اسی کو ترجیح دی ہے۔

مفتی رشید احمد صاحب رحمۃ اللہ علیہ فرماتے ہیں کہ:

”حضرت عبداللہ بن عباس و جبیر بن مطعم رضی اللہ عنہم سے ۸ ربيع الاول منقول ہے۔ اور جہور محدثین و مؤرخین کا یہی مختار ہے۔“ (حسن الفتاویٰ، جلد: دوم، ص: ۳۶۸)

موصوف اپنے ایک دوسرے رسالہ میں لکھتے ہیں کہ:

”یہ بات جوزبان ز دعوام و خواص ہو گئی ہے کہ ۱۲ ربيع الاول تاریخ ولادت اور ۲ ربيع الاول ہی تاریخ وفات ہے یہ بالکل غلط ہے۔۔۔ اس پر پوری دنیا کا اجماع ہے کہ رسول اللہ کا آخری حج جمعہ کے دن ۹ ربیع الاول کو ہوا۔ سواس سے ۲۳ سال پہلے کا حساب کر لیا جائے تو پیر کے دن ۱۲ ربيع الاول کسی صورت نہیں بنت بلکہ اس کے قریب قریب بھی نہیں بنتی، صحیح حساب اگر بتا ہے تو پہلی تاریخ کا یاد و سری کایا آٹھویں کایانویں کا اس لیے کہ ربيع الاول کا مہینہ اور پیر کا دن یہ دو باتیں تو مسلم ہیں اور ان دونوں کا اجتماع ۱۲، تاریخ کو کسی صورت ممکن نہیں البتہ مذکورہ تاریخوں میں سے کوئی سی تاریخ لے لی جائے تو حساب بن جاتا ہے۔ پھر علامہ مغلطائی نے ۲ ربيع الاول قرار دی ہے مگر حضرت ابن عباس و جبیر بن مطعم رضی اللہ عنہم سے ۸ ربيع الاول مأثور ہے اور کثیر محدثین و مؤرخین کا یہی مختار ہے۔“ (ربيع الاول میں جوش محبت، ص: ۶-۸)

مولانا حافظ الرحمن سیوطہ راہی لکھتے ہیں کہ:

”عوام میں تو مشہور قول یہ ہے کہ ۱۲ ربيع الاول تھی اور بعض کمزور روایات اس کی پشت پر ہیں اور کثیر علماء ربع الاول کہتے ہیں لیکن صحیح اور مستند قول یہ ہے کہ ۹ ربيع الاول تاریخ ولادت ہے اور مشاہیر علماء تاریخ و حدیث اور جلیل المرتبہ ائمہ دین اسی تاریخ صحیح اور اثابت کہتے ہیں۔ چنانچہ حمیدی، عقیل، یوس بن یزید، ابن عبداللہ، ابن حزم، محمد بن موی خوارزمی، ابوالخطاب ابن دجیہ، ابن تیمیہ، ابن قیم، ابن کثیر، ابن حجر عسقلانی، شیخ زدر الدین عینی جیسے مقتدر علماء کی یہی رائے ہے۔

محمود پاشا فلکی نے بیت کے مطابق جوزاچھ اس غرض سے مرتب کیا تھا کہ محمد صلی اللہ علیہ وسلم کے زمانہ سے اپنے زمانہ تک کے کسوف و خسوف (سورج گرن و چاند گرن) کا صحیح حساب معلوم کر کے پوری تحقیق کے ساتھ یہ ثابت کیا ہے کہ سن ولادت باسعادت میں کسی حساب سے بھی دو شنبہ (پیر) کا دن ۱۲ ربيع الاول کو نہیں آتا بلکہ ۹ ربيع الاول ہی کو آتا ہے۔ اس لیے بمحاذ قوت و صحت روایات اور باعتبار حساب بیت و نجوم ولادت مبارک کی مستند تاریخ ۹ ربيع الاول ہے۔ (یچھے حاشیہ میں لکھتے ہیں) آٹھ اور نو کا اختلاف، حقیقی اختلاف نہیں ہے بلکہ ممینے کے انتیں اور تمیں کے حساب پر منی ہے اور جب کہ حساب سے ثابت ہو گیا کہ صحیح تاریخ ۹ رابریل تھی تو، ۸، کے متعلق تمام اقوال دراصل ۹ کی تائید میں پیش ہو سکتے ہیں۔“ (قصص القرآن اردو، جلد: چہارم، ص: ۲۵۷-۲۵۸، مطبوعہ: دارالاشاعت کراچی)

موصوف کی تحقیق سے معلوم ہوتا ہے کہ ۹ تاریخ کے قول کی اصل بنیاد ”پیر“ کے دن پر ہے۔ اس حساب سے تو

”پیر“ کا دن، تاریخ کو بھی آتا ہے اور کئی ایک موئین سے، تاریخ کا قول بھی منقول ہے۔ اس لیے جدید تقویٰ حساب کی رو سے ۲ ر ربیع الاول کا قول بھی اختیار کیا جاسکتا ہے۔ چنانچہ علامہ ابن عبدالبر نے استیعاب میں اور واقدی نے معاشر ختح بن عبد الرحمن سے یہی قول نقل کیا ہے کہ آپ صلی اللہ علیہ وسلم کی ولادت ۲ ربیع الاول کو ہوئی۔

۹ ربیع الاول تاریخ ولادت کے حوالے سے ارباب تاریخ و سیر کے اقوال کے علاوہ محمود پاشا فلکی نے اس

موضوع پر ایک مستقل رسالہ بھی تحریر کیا ہے۔ ان کے استدلال کا خلاصہ حصہ ذیل ہے:

۱۔ صحیح بخاری میں ہے کہ آپ صلی اللہ علیہ وسلم کے صاحزادے سید ابراہیم کے انتقال کے وقت ۱۰ھ، میں سورج کو گہن لگا تھا اور اس وقت آپ صلی اللہ علیہ وسلم کی عمر کا ترسٹھواں سال تھا۔

۲۔ ریاضی کے قاعدے سے حساب لگانے سے معلوم ہوتا ہے کہ اہکا گرہن جنوری ۲۳۲ کو ۸ نج کر ۳۰ منٹ پر گاتھا۔

۳۔ اس حساب سے یہ ثابت ہوتا ہے کہ اگر قمری ۲۳ برس پیچھے ہیں تو آپ صلی اللہ علیہ وسلم کی پیدائش کا سال ۱۷۵ء ہے جس میں ازروئے قواعد بیت ربیع الاول کی پہلی تاریخ ۱۲ ربیع اول اپریل ۱۷۵ء کے مطابق تھی۔

۴۔ تاریخ ولادت میں اختلاف ہے لیکن اس قدر متفق علیہ ہے کہ ربیع الاول کا مہینہ اور دو شنبہ کا دن تھا اور تاریخ سے ۲ ائمہ تھصر ہے۔

۵۔ ربیع الاول مذکور کی ان تاریخوں میں دو شنبہ کا دن نویں تاریخ کو پڑتا ہے۔

ان وجوہ کی بنا پر تاریخ ولادت قطعاً ۲۰ ربیع اول اپریل ۱۷۵ء تھی۔ (بحوالہ سیرت النبی صلی اللہ علیہ وسلم، جلد: اول، ص:

۶۔ مؤلف علامہ شبیل نعمانی)

علامہ شبیل نعمانی کے علاوہ علامہ سید محمد انور شاہ کشمیری، قاضی محمد سلیمان منصور پوری، مولانا صافی الرحمن مبارک پوری اور مولانا ابوالکلام آزاد نے بھی محمود پاشا فلکی کی تحقیقات پر اعتماد کرتے ہوئے ۹ ربیع الاول کی تاریخ کو ہی ترجیح دی ہے۔ بعض حضرات نے لفظ ”محمد“ کے اعداد (۹۲) سے یہ استدلال کیا ہے کہ آپ صلی اللہ علیہ وسلم کو سب سے بڑا عدد دیا گیا ہے (۹۲ میں دہائی ۹ کی ہے) اور یہی یعنی ۹ ربیع الاول آپ صلی اللہ علیہ کی تاریخ ولادت باسعادت ہے۔ پھر انہوں نے اس عدد کے اسرار و حقائق بیان کیے ہیں کہ یہ ایسا عظیم عدد ہے ہے کہ ایک سے لے کر آٹھ تک سب اعداد اس میں مغم اور موجود ہیں۔ ایک سے آٹھ تک جمع کریں تو آخری حاصل جمع ۹ ہی ہوگی اور اگر ایک سے آٹھ تک کو ۹ سے ضرب دیں تو پھر بھی آخری حاصل جمع ۹ ہی ہوگی۔

بلجاذب جمع: (۹+۵=۹) (۴+۵=۹) (۱+۲+۳+۴+۵+۶+۷+۸+۹=۴۵)

بلجاذب ضرب: (۱x۹=۹, ۲x۹=۱۸ (۱+۸=۹), ۳x۹=۲۷ (۷+۲=۹), ۴x۹=۳۶ (۳+۶=۹))

۵x۹=۴۵ (۵+۴=۹), ۶x۹=۵۴ (۴+۵=۹) ۷x۹=۶۳ (۳+۶=۹), ۸x۹=۷۲ (۲+۷=۹), ۹x۹=۸۱ (۱+۸=۹),

$$10 \times 9 = 90 (0+9=9)$$

اسی طرح ایک سے لے کر نو تک کی اکا نیاں جمع کرنے سے بھی حاصل جمع ۹ ہی ہوگی۔

مثال: $9+5=9, 4+5=9, 3+6=9, 2+7=9, 1+8=9$ ۔ ملاحظہ ہو: ”شان حبیب الرحمن من آیات القرآن“، ص: ۱۸۸، مؤلف: مفتی احمد یار خان نجمی گجرات، اقبال اور حب اصحاب وآل رضی اللہ عنہم، ص: ۲۳۳۔ ۸۰، مؤلف: عبدالتاریخ جہنگ (اس بات میں کوئی شبہ نہیں کہ لفظ ”محمد“ کے معروف اعداد ۹۲ ہیں اور ۹ سب سے بڑا عدد ہے لیکن اس سے تاریخ ولادت کا بھی ۹ ربع الاول ہونا لازم نہیں آتا۔ یہ ملحوظہ ہے کہ اہل تشیع کے نزدیک تاریخ ولادت کے اربع الاول ہے۔ تاریخ ولادت کے بارے میں مذکورہ اقوال کے برکس ایک مشہور قول بارہ ربع الاول کا ہے۔ اکثر مؤرخین اور جمہور عوام اسی کے قائل ہیں بلکہ امام ابن جوزی اور ابن البر از نے اس پر اجماع عقل کیا ہے۔ اجماع کی بات تو صحیح نہیں البتہ مؤرخین کی اکثریت اس قول کو تاریخ ولادت قرار دیتی ہے۔

علام ابن ہشام سب سے قدیم اور پہلے سیرت نگار محمد بن اسحاق سے روایت کرتے ہیں کہ:
 وُلَدَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الْإِثْنَيْنِ لِاثْنَتِي عَشَرَةَ لَيْلَةً حَلَّتْ مِنْ شَهْرِ رَبِيعِ الْأَوَّلِ عَامَ الْفِيلِ.

رسول اللہ صلی اللہ علیہ وسلم ”پیر“ کے دن بارہ ربع الاول کو عام الفیل میں پیدا ہوئے۔ السیرۃ النبویۃ لابن ہشام، جلد: اول، ص: ۱۷۱، ابن جریر طبری، جلد: دوم، ص: ۱۲۵، تاریخ ابن خلدون، جلد: اول، ص: ۳۲، ابو الحسن علی الماوردي اعلان العبودۃ، ص: ۱۹۲، الوفاء لابن جوزی، ص: ۹۰، عیون الاشر، جلد: اول، ص: ۲۶، لابن سید الناس اندری سیرت ابن کثیر، جلد: اول، ص: ۱۹۹۔

موصوف نے تو اس قول کے متعلق یوں صراحت فرمائی ہے کہ ”ثُمَّ الْجَمْهُورَةَ عَلَى أَنَّ ذَلِكَ كَانَ فِي شَهْرِ رَبِيعِ الْأَوَّلِ“، جبکہ اپنی تاریخ میں یہ الفاظ تقلیل کیے ہیں کہ ”هَذَا هُوَ الْمَسْهُورُ عِنْدَ الْجَمْهُورِ“ (البدایہ والنہایہ، جلد: دوم، ص: ۲۲۰)، شیخ عبدالحق محدث دہلوی مارچ النبویۃ جلد دوم ص: ۱۵، مفتی محمد شفیع مرحوم سیرت خاتم الانبیاء، ص: ۲۰، الغرض ارباب تاریخ و سیر نے نبی اکرم صلی اللہ علیہ وسلم کی ولادت سے متعلق واقعہ اصحاب فیل کے سال ۱۴، ۸، ۲، ۱۰، ۹، ۱۲، ۱۳ ربع الاول کے اقوال ذکر کیے ہیں۔

اگر ۹ ربع الاول کو ”پیر“ کا دن تسلیم کیا جائے تو پھر ۸، ۱۲، ۱۰، کوئی صورت میں ”پیر“ کا دن نہیں آسکتا۔ اسی طرح باقی اقوال کا حال ہے کہ ان میں سے کسی ایک قول کے مطابق ”پیر“ کا دن تسلیم کرنے کی صورت میں دوسرے اقوال خارج از بحث ہو جائیں کیونکہ ”پیر“ کے دن ولادت کا ہونا ایک مسلمہ اورنا قابل تردید حقیقت ہے۔

کتب تاریخ میں دس ربع الاول کا ذکر بہت کم ملتا ہے نیز اس قول کو اگر اختیار کر لیا جائے تو پھر ۱۲، ۹، ۸، ۲ ربع

الاول کو ”پیر“ کا دن نہیں ہو سکتا جبکہ یہی اقوال ارباب تاریخ و سیر کی بحث کا محور ہیں۔ مولا حفظ الرحمن سیوہاری نے آٹھ اور نو کے اختلاف کو غیر حقیقی اور ممیزی کے کامل (تیس) اور ناقص (نیس) ہونے پرمنی قرار دیتے ہوئے آٹھ ربع الاول سے متعلق تمام اقوال کو ۹ کی تائید میں پیش کیا ہے۔ اس طرح اب ۱۲، ۹، ۲ ار ربع الاول میں سے کسی ایک قول کو ہی اختیار کیا جاسکتا ہے۔

وافدی، حافظ مغلطائی اور حافظ ابن عبدالبر نے ۲ رربع الاول کو اختیار کیا ہے۔ جن محققین کے نزدیک ۹ رربع الاول کو ”پیر“ کا دن ثابت ہے تو پھر اس کی رو سے ۲ رربع الاول کو بھی ”پیر“ ہی کا دن تھا اور یہ قول ایک لحاظ سے زیادہ صحیح معلوم ہوتا ہے اس پر بحث آگے آرہی ہے۔ ۹ رربع الاول کی تائید میں بھی کافی و ذنی دلائل ہیں اور اس قول کو جدید و قدیم محققین کے علاوہ مشاہیر علماء تاریخ حدیث اور جمل المراتبہ انہے دین نے اختیار کیا ہے۔ لیکن دوسری طرف موئین کی اکثریت نے ۱۲ کے قول کو ترجیح دی ہے اور طویل عرصہ سے امت کا تعامل بھی اسی پر چلا آ رہا ہے۔ اب اس میں اشکال صرف یہ ہے کہ بارہ ربع الاول کو ”پیر“ کا دن نہیں آتا۔ جن حضرات نے ۹ کا قول اختیار کیا ہے ان کی سب سے بڑی دلیل ہی یہ ہے کہ کسی حساب سے بھی بارہ کو پیر کا دن نہیں آتا۔ آئیے دیکھتے ہیں کہ کیا ان کا یہ دعویٰ صحیح ہے؟ اگر کسی حساب سے بارہ کو پیر کا دن آجائے تو پھر جمہور موئین اور تعامل امت کے پیش نظر ربع الاول کی ۱۲ تاریخ کو متفقہ طور پر اختیار کیا جاسکتا ہے۔ اس سلسلے میں یہ بات بھی ملموڑ رہے کہ ظہورِ اسلام سے پہلے دنیا کی متعدد اقوام میں متعدد ”سن“ جاری تھے۔ زیادہ مشہور یہودی، رومی اور ایرانی سن تھے لیکن بعثت نبوی سے قبل عرب میں کوئی باقاعدہ کیا نہ رکھا تھا۔ اپنی مرضی سے حرمت والے مہینوں میں تقدیم و تاخیر اور رد و بدل کرتے رہتے تھے۔ اس عمل کو ”نسی“ کہا جاتا تھا جس کی غاطروہ سال کے بارے مہینوں کی تعداد تیرہ یا چودہ بنالیتے تھے۔

نبی اکرم صلی اللہ علیہ وسلم کے پورے دور میں صرف ۱۰۰ھ، میں حج کا مہینہ اپنے اصلی وقت پر آیا اور نہ اس سے پہلے دوسرے مہینوں کا نام ”ذی الحجہ“ رکھ دیا جاتا تھا۔ ”نسی“ کی منسوخی کا اعلان ۹۵ھ، حج کے موقع پر کیا گیا اور اگلے سال ۱۰۰ھ کا حج ٹھیک ان تاریخوں میں ہوا جو قمری حساب کے مطابق تھیں۔ ملاحظہ ہو: صحیح بخاری، کتاب الفسیر تخت سورۃ التوبہ، باب قول ”إِنَّ عِدَّةَ الشُّهُورُ عِنْدَ اللَّهِ إِثْنَا عَشَرَ شَهْرًا فِي كِتَابِ اللَّهِ.....“

اسلام میں سن بھری کا آغاز نبی اکرم صلی اللہ علیہ وسلم کی وفات کے بھی پچھے سال بعد ۷۰ھ میں بعد فاروق عظم رضی اللہ عنہ ہوا۔ لہذا اس سے پہلے کے تاریخی و تقویٰ کی ریکارڈ کے متعلق کوئی قطعی دعویٰ نہیں کیا جاسکتا۔ لیکن چونکہ اکثر موئین کی ۱۲ ربيع الاول کو تاریخ ولادت قرار دیا ہے امت کا تعامل بھی اسی پر ہے لہذا اب یہ معلوم کرنا ہے کہ کیا کسی حساب سے ۱۲ ربيع الاول کو ”پیر“ کا دن آ سکتا ہے؟ رقم الحروف نے تاریخ میں پہلی مرتبہ ایک حساب سے ۱۲ ربيع الاول کو ”پیر“ کا دن ثابت کیا ہے جسے ذیل میں ہدیہ قارئین کیا جاتا ہے:

علٰیٰ مہابویں الماوردی (م ۳۵۰ھ) فرماتے ہیں کہ:

”لَأَنَّهُ وُلِدَ بَعْدَ حَمْسِينَ يَوْمًا مِنَ الْفَيْلِ وَبَعْدَ مَوْتِ أَبِيهِ فِي يَوْمِ الْأَنْثَى الشَّانِيِّ

عَشَرَ مِنْ شَهْرِ رَبِيعِ الْأَوَّلِ“

نبی اکرم صلی اللہ علیہ وسلم اپنے والد کی وفات اور واقعہ اصحاب فیل کے پچاس روز بعد بروز ”پیر“ بارہ ربع الاول کو پیدا ہوئے۔ (اعلام العجۃ، ج ۱۹۲)

حافظ ابن سید الناس الشافعی الاندلسی لکھتے ہیں کہ:

”وُلِدَ سَيِّدُنَا رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ الْأَنْثَى عَشَرَةً لَيْلَةً

مَضَتْ مِنْ شَهْرِ رَبِيعِ الْأَوَّلِ عَامَ الْفَيْلِ قِيلَ بَعْدَ الْفَيْلِ بِحَمْسِينَ يَوْمًا.“

ہمارے آقا اور ہمارے نبی محمد صلی اللہ علیہ وسلم عام افیل میں ”پیر“ کے دن بارہ ربع الاول کو پیدا ہوئے۔ بعض نے کہا ہے کہ واقعہ فیل کے پچاس روز بعد ولادت ہوئی۔ (عیون الاشر، جلد: اول، ج ۲۶: ۲۶)

اس ضمن میں ایک قول واقعہ فیل کے پچپن روز بعد کا بھی ہے لیکن امام ابن کثیر فرماتے ہیں کہ:

”وَقِيلَ بِحَمْسِينَ يَوْمًا وَهُوَ أَشْهَرُ“ اور کہا گیا ہے کہ واقعہ فیل کے پچاس دن بعد ولادت باسعادت ہوئی اور یہی قول زیادہ مشہور ہے۔ (البدایہ والنہایہ، جلد: دوم، ج ۲۶: ۲۶)

اس تفصیل سے یہ بات واضح ہو گئی ہے کہ صحیح روایات کے مطابق واقعہ اصحاب فیل کے پچاس روز بعد نبی اکرم صلی اللہ علیہ وسلم کی ولادت باسعادت ہوئی جبکہ ایک دوسری روایت کے مطابق واقعہ فیل اتوار کے دن ۲۲ محرم کو پیش آیا تھا۔ حضرت ابن عباس رضی اللہ عنہمانے فرمایا کہ: ”واقعہ فیل ۲۲ محرم کو اتوار کے دن ہوا۔ بعض علماء نے اس توافق علیہ قرار دیا ہے اور اس کے خلاف ہر قول کو وہم کیا ہے۔“ (ملاحظہ ہو: گلستان تقاضیر، جلد: ۷، ج ۷، ص: ۳۰۸، تحت سورۃ افیل، مطبوعہ ادارہ تالیفات اشرفیہ ملتان، احسن البیان فی تفسیر القرآن، تحت سورۃ افیل، ص: ۳۳۲، مؤلف: مولانا سید فضل الرحمن، مطبوعہ: زوار اکیڈمی کراچی)

مولانا شیم احمد غازی مظاہری فرماتے ہیں کہ:

”یہ واقعہ بقول حضرت عبداللہ بن عباس رضی اللہ عنہما ۲۲ محرم یک شنبہ کو رسول اللہ صلی اللہ علیہ وسلم کی ولادت باسعادت سے تقریباً ۵ دن پہلے پیش آیا۔ اکثر علماء کا یہی قول ہے اور یہی صحیح ہے۔ امام بخاری کے استاذ ابراہیم بن المندزرنے فرمایا کہ اس میں علمائے اسلام میں سے کسی ایک کو بھی شک نہیں اور اسی پر اجماع ہے اور اس کے خلاف جس سے بھی منقول ہے وہ غلط ہے۔“ (درستی تفسیر پارہ ۳۰، تحت سورۃ افیل، ج ۳۱۲: ۳۱۲۔ مطبوعہ: مکتبہ ہفائیہ ملتان)

ذکورہ توافق علیہ روایت کے مطابق اگر محرم اور صفر کے مہینے کامل (یعنی تیس دن کے) ہوں تو واقعہ فیل کے ٹھیک

پچاس روز بعد بارہ ریچ الاوّل کو ”پیر“ کا دن آتا ہے۔ ملاحظہ فرمائیں:

عالم الفیل ۲۲ ربیع المکر، اتوار

۲۹ ربیع المکر، اتوار، ۶ رصفر اتوار، ۱۳ رصفر اتوار، ۲۰ رصفر اتوار، ۲۷ رصفر اتوار، ۲۸ رصفر اتوار، ۱۴ ریچ الاوّل اتوار، ۱۵ ریچ الاوّل

اتوار، ۱۶ ریچ الاوّل ”پیر“ ۲۲ تا ۳۰ ربیع المکر (بشویل ۲۲ تاریخ)

۹ (دن) + (۳۰ دن صفر) + (۱۱ دن ریچ الاوّل) = ۵۰ دن۔

اس طرح ۱۴ ریچ الاوّل تک واقعہ فیں کے بعد پچاس دن بھی پورے ہو جاتے ہیں اور ”پیر“ کا دن بھی آجاتا ہے جس سے تاریخ ولادت کے سلسلے میں اکثر مؤمنین کے قول اور ”تعالیٰ امّت“ کی تائید ہو جاتی ہے۔ اس تحقیق کے برعکس اگر واقعی، حافظ مخلطائی اور حافظ ابن عبد البر وغیرہم کے قول کے مطابق ۲ ربیع المکر کو تاریخ ولادت قرار دیا جائے تو ایک لحاظ سے یہ زیادہ صحیح تاریخ معلوم ہوتی ہے کیونکہ اس سے نبی اکرم صلی اللہ علیہ وسلم کی عمر مبارک بھی ٹھیک تریکھ برس ثابت ہو جاتی ہے۔

صحیح حدیث سے یہ بات ثابت ہے کہ نبی اکرم صلی اللہ علیہ وسلم بعثت کے بعد تیرہ سال مکر مہہ اور دس سال تک مدینہ متورہ میں قیام پذیر ہے اور تریکھ برس کی عمر میں دنیا سے رخصت ہوئے۔ ملاحظہ ہو: (صحیح مسلم کتاب الفضائل، باب: کم اقام النبی صلی اللہ علیہ وسلم بملکہ و مدینۃ۔ جلد: دوم، ص: ۲۶۰)

تریکھ برس کی عمر حضرت عائشہ، حضرت معاویہ اور حضرت عبداللہ بن عباس رضی اللہ عنہم سے بھی مردی ہے۔ صحیح بخاری میں حضرت عائشہ رضی اللہ عنہا سے سے روایت ہے کہ:

”أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ تُوفِّيَ وَهُوَ إِنْ ثَلَاثٌ وَسِتِّينَ قَالَ إِنْ شَهَابٌ وَأَخْبَرَنِي سَعِيدُ بْنُ الْمُسَيَّبٍ مِثْلَهُ.“ (صحیح بخاری کتاب المغازی، باب: وفاة النبی صلی اللہ علیہ وسلم، رقم الحدیث: ۳۵۳۶، کتاب المناقب، باب: وفاة النبی صلی اللہ علیہ وسلم، رقم الحدیث: ۳۳۶۶)

نبی اکرم صلی اللہ علیہ وسلم کا قبل از ہجرت مکر مہہ میں کل قیام:

ولادت ۲ ربیع المکر، میلادی ۱۴۳۵ میلادی، ۵۳ سال۔

نبی اکرم صلی اللہ علیہ وسلم کا بعد از ہجرت مدینہ میں کل قیام:

کم ریچ الاوّل احتا کم ریچ الاوّل اھ۔ دس سال، کل عمر مبارک = ۱۰ + ۵۳ = ۶۳ سال۔

یہ ملحوظہ رہے کہ نبی اکرم صلی اللہ علیہ وسلم ہجرت کے موقع پر روز جمعرات کم ریچ الاوّل کو مکر مہہ سے روانہ ہوئے اور ۱۴ ربیع المکر تک غارثور میں مقیم رہے۔ ۵ ربیع المکر بروز ”پیر“ علی الصباح غارثور سے روانہ ہوئے اور ۱۶ ربیع المکر اھ بروز پیر بعد از زوال قبا پہنچے جہاں چار دن تک قیام کرنے کے بعد ۱۷ ربیع المکر بروز جمعہ مسجد بنی سالم میں

جمعۃ المبارک کی نماز ادا کرنے کے بعد اسی روز مدینہ متوہہ پہنچے۔ (بحوالہ: ہادی عظیم صلی اللہ علیہ وسلم، جلد: اول، ص: ۳۱۸)
مؤلف: مولانا سید فضل الرحمن، زوار اکیڈمی کراچی)

چونکہ کیم ربع الاول تا ۵ اربيع الاول یعنی سفر ہجرت کی مدت بھی مدنی تقویم و قیام کا ہی حصہ ہے اس لیے ان ایام کو مدنی زندگی میں شامل کیا گیا ہے۔ اگرچہ جمہور مورخین تاریخ ولادت کی طرح تاریخ وفات میں بھی مختلف الرائے ہیں لیکن محققین کے نزدیک راجح ترین اور مستند ترین قول کیم ربع الاول ۱۱ھ کا ہے۔ (تاریخ وفات پر مستقل مضمون اگلے شمارہ میں ملاحظہ فرمائیں) اس طرح نبی اکرم صلی اللہ علیہ وسلم کا سفر زیست ۲ ربيع الاول عام الفیل سے شروع ہو کر کیم ربيع الاول ۱۱ھ کو اختتام پذیر ہوا جس کے ساتھ ہی تریسٹھ سالہ دنیوی زندگی کا بھی خاتمه ہو گیا۔ اس تفصیل سے یہ بات ثابت ہو گئی کہ ۲ ربيع الاول عام الفیل کو ولادت بسعادت اور کیم ربيع الاول ۱۱ھ کو تاریخ وفات تسلیم کرنے کی صورت میں متفق علیہ حدیث کے عین مطابق تریسٹھ برس کی عمر بھی پوری ہو جاتی ہے۔ واللہ اعلم بالصواب۔

۲ ربيع الاول تاریخ ولادت کے قول کو اگرچہ واقعی، مغلطائی اور ابن عبدالبر وغیرہم نے اختیار کیا ہے لیکن رقم الحروف نے عمر مبارک کے ساتھ مطابقت کی بناء پر اس قول کو ترجیح دی ہے۔ اس کے ساتھ ساتھ یہ بات بھی ملحوظ رہی چاہیے کہ ولادت سے متعلق اقوال مختلفہ میں سے ہر قول کے حق میں دلائل کے باوجود کسی ایک قول کے بارے میں قطعیت کے ساتھ کوئی دعویٰ نہیں کیا جاسکتا البتہ ان مختلف اقوال سے یہ معلوم ہوتا ہے کہ جس طرح اللہ تعالیٰ نے نبی اکرم صلی اللہ علیہ وسلم کے نام ”محمد“ کی حفاظت فرمائی ہے اسی طرح تاریخ ولادت اور وفات کی بھی کوئی ایک قطعی تاریخ معین نہ کر کے اسے بھی ”بدعات“ سے محفوظ رکھا ہے۔

نبی اکرم صلی اللہ علیہ وسلم فرمایا کرتے تھے کہ:

”اَنْظُرُوا كَيْفَ صَرَفَ اللَّهُ عَنِّي شَتْمَ قُرَيْشٍ يَشْتَمُونَ مُذَمَّمًا وَ يَلْعَنُونَ مُذَمَّمًا وَ أَنَا مُحَمَّدٌ“
تمہیں تجھ بنیں ہوتا کہ اللہ تعالیٰ اس کس طرح قریش کی اذیتیں مجھ سے دور کرتا رہتا ہے۔ وہ میری بھجو کرتے ہوئے مجھے ”ذمّ“ (جس کی مذمت کی گئی ہو) کہتے ہیں پھر ”ذمّ“ کو گالیاں دیتے ہیں اور ذمّ پر لعن طعن کرتے ہیں حالانکہ میں تو محمد ہوں۔

قریش آپ صلی اللہ علیہ وسلم کا نام ”ذمّ“ رکھتے پھر ”ذمّ“ کو گالیاں دیتے اور اس پر لعن کرتے تھے۔ اس طرح آپ صلی اللہ علیہ وسلم کو کوئی گالی لگتی ہی نہیں تھی کیونکہ آپ صلی اللہ علیہ وسلم ”ذمّ“ نہیں بلکہ محمد تھے۔ صلی اللہ علیہ وسلم۔ (حیات ابوکبر صدیق رضی اللہ عنہ، ص: ۸۲۔ مصنفہ الاستاذ علی الطنطاوی)

جاری ہے